

മൃഗസംരക്ഷണം കാര്യക്ഷമമാക്കൽ

34 (2527) ശ്രീ. തോമസ് ചാണ്ടി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) മൃഗസംരക്ഷണം കൂടുതൽ കാര്യക്ഷമമായി പ്രാവർത്തികമാക്കുന്നതിന് എന്തെല്ലാം പുതിയ പദ്ധതികളാണ് നടപ്പാക്കുന്നത്;

(ബി) കട്ടനാട്ടിൽ ക്ഷീര കർഷകർക്കും താറാവ് കർഷകർക്കും കൂടുതൽ ആനുകൂല്യങ്ങൾ നൽകാൻ നടപടി സ്വീകരിക്കുമോ?

ഉത്തരം

(എ) കറവയന്ത്രം സ്ഥാപിക്കുന്നതിനുവേണ്ടി 25,000 രൂപയുടെ ധനസഹായം നൽകുന്ന പദ്ധതി നിലവിലുണ്ട്. 2017-18-ൽ കന്നുകാലി ഇൻഷുറൻസിനുവേണ്ടി "ഗോ സമൃദ്ധി" പദ്ധതി നടപ്പിലാക്കുന്നതിനായി 5 കോടി രൂപ 2017-18 ബജറ്റിൽ വകയിരുത്തിയിട്ടുണ്ട്.

ക്ഷീരവികസന വകുപ്പ് മുഖേന 2017-18 വർഷം സംസ്ഥാനത്തെ തെരഞ്ഞെടുത്ത 50 ബ്ലോക്കുകളെ ഡെയറി സോണായി പരിഗണിച്ചും 5 ഗ്രാമപഞ്ചായത്തുകളെ ക്ഷീരഗ്രാമമായി തെരഞ്ഞെടുത്തും സമഗ്ര ക്ഷീരവികസന പദ്ധതി നടപ്പിലാക്കുന്നതിന് നടപടികൾ സ്വീകരിച്ചിട്ടുണ്ട്.

ബാങ്കുവായ്പ എടുത്ത് വാങ്ങിയ പശുക്കൾ ചത്തുപോയതുമൂലമോ ഉൽപ്പാദനം കുറഞ്ഞതുമൂലമോ വായ്പ തിരിച്ചടയ്ക്കാനാവാതെ കടക്കണിയിലായ ക്ഷീരകർഷകരെ സഹായിക്കുന്നതിനായി 5 കോടി രൂപയുടെ കടാശ്വാസ പദ്ധതി നടപ്പിലാക്കുന്നു.

സർക്കാർ-പൊതുമേഖല-സ്വകാര്യ മേഖലയിൽ തരിശായി കിടക്കുന്ന സ്ഥലങ്ങൾ കണ്ടെത്തി തീറ്റപ്പുൽക്കൃഷി വാണിജ്യോടിസ്ഥാനത്തിൽ ചെയ്യുന്നതിനുള്ള നടപടികൾ സ്വീകരിച്ചുവരുന്നു.

(ബി) ഇക്കാര്യം നിലവിൽ സർക്കാരിന്റെ പരിഗണനയിലില്ല.

മൃഗശുപത്രി

35 (2528) ശ്രീ. കെ. കൃഷ്ണൻകുട്ടി : താഴെ കാണുന്ന ചോദ്യത്തിന് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

പാലക്കാട് ജില്ലയിലെ കൊഴിഞ്ഞാമ്പാറ കേന്ദ്രമായി ഒരു അത്യാധുനിക സൗകര്യമുള്ള മൃഗശുപത്രി സ്ഥാപിക്കുന്നതിന് മൃഗസംരക്ഷണ വകുപ്പിൽ നിന്ന് എന്തെങ്കിലും പദ്ധതികൾ സമർപ്പിച്ചിട്ടുണ്ടോ; ഉണ്ടെങ്കിൽ അതിന്റെ വിശദാംശങ്ങൾ വ്യക്തമാക്കാമോ?